

## ДОПОЛНИТЕЛНИ УСЛОВИ

### ЗА ДОБРОВОЛНО ОСИГУРУВАЊЕ НА ПАТНИЦИ ВО ЈАВНИОТ ПРЕВОЗ ОД ПОСЛЕДИЦИ НА НЕСРЕКЕН СЛУЧАЈ (НЕЗГОДА)

#### Член 1 - ОПШТИ ОДРЕДБИ

(1) Општите услови за осигурување на лица од последици на несреќен случај (незгода) и овие Дополнителни услови за доброволно осигурување на патници во јавниот превоз од последици на несреќен случај (незгода) - (во понатамошен текст: Дополнителни услови) се составен дел на договорот за доброволно осигурување на патници во јавниот превоз од последици на несреќен случај (незгода), што договорувачот на осигурувањето врз основа на Законот ќе го склучи со Акционерското друштво за осигурување Еуролинк - Скопје (во понатамошен текст: Осигурувач).

(2) Договорувач на осигурување во смисла на овие Дополнителни услови може да биде организација која се занимава со превезување патници и е овластена за таа дејност.

(3) Лицата што се осигуруваат според овие Дополнителни услови се осигурени без оглед на нивната здравствената состојба, општата работна способност и годините на живот, како и без плаќање на зголемена премија во смисла на член 9 став (3) од Општите услови, освен лицата потполно лишени од деловна способност кои во секој случај се исклучени од осигурувањето.

(4) Според овие Дополнителни услови може да се склучи доброволно осигурување за сите патници во јавниот превоз по земја и вода, освен за патници во воздушниот превоз.

#### Член 2 - ТРАЕЊЕ НА ОСИГУРУВАЊЕТО

(1) Осигурувањето за секој патник започнува од моментот на купувањето возен билет и полисата за осигурување, за време на возењето, задржувањето на попатните станици па до доаѓањето на станицата означена во возниот билет.

(2) Ако возниот билет и полисата за осигурување е купена во претпродажба, осигурувањето започнува во моментот на доаѓањето на одреденото место за патување (перон, чекална и сл.).

(3) Осигурувањето престанува во секој случај при напуштање на крајната или одредената станица, односно станицата во која патувањето е прекинато.

#### Член 3 - ОБВРСКИ НА ОСИГУРУВАЧОТ

(1) Со осигурувањето се опфатени патниците за несреќни случаи што ќе настанат за време на возењето, при влегувањето во превозното средство или излегувањето од него, потоа за време на задржувањето на станичниот и друг простор определен за задржување на патниците.

(2) Осигурувањето важи за секој патник само ако во моментот на несреќата поседува полиса за осигурување која е купена на касата на појдовната станица или друга овластена организација за продавање и ако полисата содржи ист датум со возниот билет, или ако се докаже дека ја имал полисата по ова осигурување, а таа се уништила во моментот на несреќата доколку со посебен договор оваа околност поинаку не е договорена.

(3) Патниците кои поседуваат месечни патни исправи или исправи за повеќе патувања, а немаат посебна полиса која се издава со месечна претплатна карта, можат, исто така, да бидат осигурени под услов за секое патување да купат посебна полиса на која датумот е идентичен со патната исправа, ако оваа околност поинаку не е регулирана со посебен договор.

(4) Докажувањето дека некое лице било патник и дека е осигурен, паѓа на товар на корисникот на осигурувањето.

(5) Со осигурувањето не се опфатени лицата кои по својата службена должност се наоѓаат во превозното средство (возачи, кондуктери, контролори, придружници, лица во патната пошта, службени спроводници на МВР и слично).

(6) Ако патникот поседува повеќе полиси за осигурување осигурувачот е во обврска спрема таквиот патник само до износот на осигурените суми означени во една

ДОПОЛНИТЕЛНИ УСЛОВИ ЗА ДОБРОВОЛНО ОСИГУРУВАЊЕ НА ПАТНИЦИ  
ВО ЈАВНИОТ ПРЕВОЗ ОД ПОСЛЕДИЦИ НА НЕСРЕКЕН СЛУЧАЈ (НЕЗГОДА)

полиса за осигурување, додека другите полиси се сметаат за неважечки. Ваквото ограничување ќе мора да биде задолжително содржано и во полисата.

(7) Осигурувањето на патниците кои патуваат со повратен возен билет важи само ако и за повратникот е наплатена односно купена полиса за осигурување.

(8) Патниците што имаат месечни возни билети, или билети за повеќе патувања, можат исто така да бидат осигурени под услов, за секое патување да купат посебна полиса чиј датум е еднаков со датумот на оверената возна карта ако со посебен договор не е поинаку регулирана оваа околност.

(9) Со осигурувањето е опфатено и оштетувањето или уништувањето на багажот на осигурениот патник, а кое настанало поради судир или хаварија на возилата. Отуѓување, кражба или други оштетувања на предмети не се опфатени со осигурувањето.

(10) За оштетување или уништување на багажот поради хаварија, осигурувачот е во обврска да ја надомести штетата на патникот само до висината на осигурената сума означена во полисата за осигурување.

(11) Со осигурувањето не се опфатени во смисла на овие Дополнителни услови, пари, скапоцености и накит.

#### **Член 4 - НАЧИН И РОКОВИ ЗА ПРЕСМЕТУВАЊЕ И ПЛАЌАЊЕ НА ПРЕМИЈА**

(1) Премијата се пресметува врз основа на вкупно продадените полиси за осигурување.

(2) Договорувачот е должен да му достави на осигурувачот пресметка на премијата за договорениот пресметковен-временски период и истовремено да му го дозначи износот на вкупно пресметаната премија.

(3) Договорувачот е должен да му ги стави на увид на осигурувачот сите книги и други евиденции од кои може да се утврди правилноста на извршената пресметка и дознака на премијата.

(4) Обврската на осигурувачот спрема секој осигуреник поединечно постои и кога договорувачот не ја уплатил премијата во предвидениот рок, ако осигурениот случај настане за времетраење на осигурувањето во смисла на член 6 и 19 од Општите услови.

#### **Член 5 - ОБВРСКА НА ОСИГУРУВАЧОТ КОГА ОСИГУРЕНИТЕ ЛИЦА СЕ ПОМЛАДИ ОД 14 ГОДИНИ**

Ако поради несрекен случај настапи смрт на осигуреникот помлад од 14 години, осигурувачот е во обврска да исплати на име на трошоци за погреб договорената осигурена сума за случај на смрт, но најмногу до износот кој како максимален е утврден со Одлука на Одборот на Директори на Акционерското друштво за осигурување Еуролинк - Скопје.

#### **Член 6 - ПРИЈАВА НА НЕСРЕКЕН СЛУЧАЈ**

(1) Ако настане осигурен случај, договорувачот е должен да го пријави на осигурувачот, во рокот предвиден во член 13 од Општите услови, секој настан кој според овие Дополнителни услови влијае на неговата обврска (несрекен случај), оштетување или уништување на багажот.

(2) Договорувачот е во обврска спрема осигурувачот, на негово барање да му ги овозможи и сите други потребни известувања, за разјаснување и утврдување постоенето на основот и висината на неговата обврска.

#### **Член 7 - ЗАВРШНИ ОДРЕДБИ**

Овие Дополнителни услови важат со Општите услови за осигурување лица од последици на несрекен случај, а во колку се во спротивност со содржината на Општите услови, важат овие Дополнителни услови.

Овие Дополнителни услови ги донесе Одборот на директори на Акционерското друштво за осигурување Еуролинк - Скопје на својата 3-та редовна седница одржана на 25.02.2003 година со одлука бр. 0202-72/56 со примена од 25.02.2003 година
---